



ສະຫຼຸບຜົນການດໍາເນີນງານ ແລະ ລາຍງານການເຄື່ອນໄຫວ ຂອງ ທະນາຄານການຄ້າຕ່າງປະເທດລາວ ມະຫາຊົນ (ທຄຕລ) ສໍາລັບໄຕມາດທີ II ແລະ ໄລຍະ 6 ເດືອນຕົ້ນປີ 2026 (ສິ້ນສຸດວັນທີ 30 ມິຖຸນາ 2026)

ວິໄສທັດ ແລະ ພາລະກິດ

ເຂັ້ມແຂງ ທັນສະໄໝ ໄດ້ມາດຕະຖານສາກົນ

ທຄຕລ ໄດ້ສຸມໃສ່ພັດທະນາປັບປຸງດ້ານການບໍລິການໃຫ້ແກ່ເພາະກັບການປ່ຽນແປງໃນໄລຍະໃໝ່ ໂດຍຖືເອົາລູກຄ້າເປັນໃຈກາງ; ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການ BASEL II; ພັດທະນາລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ; ນຳໃຊ້ນະວັດຕະກຳໃໝ່ໃນທຸລະກິດ ທັນສູ່ຮູບແບບ Digital Banking ຢ່າງເຕັມຮູບແບບ; ພັດທະນາລະບົບຂໍ້ມູນຂ່າວສານໃຫ້ຖືກຕ້ອງ, ຊັດເຈນ, ໂປ່ງໃສ, ວ່ອງໄວ ແລະ ຮັບປະກັນຄວາມປອດໄພ Cyber Security ໄດ້ມາດຕະຖານສາກົນ; ພັດທະນາບຸກຄະລາກອນໃນແຕ່ລະດ້ານໃຫ້ມີຄວາມຊຳນິຊຳນານ, ເປັນມືອາຊີບດ້ານການບໍລິການທະນາຄານ; ສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິການ; ສ້າງຜົນປະໂຫຍດສູງສຸດໃຫ້ແກ່ຜູ້ຖືຮຸ້ນ ທຄຕລ ແບບຍືນຍົງ ແລະ ປະກອບເປັນສ່ວນໜຶ່ງຂອງສັງຄົມ; ສ້າງບັນດາເງື່ອນໄຂດ້ານຕ່າງໆ ເພື່ອປະຕິບັດໄດ້ບັນດາມາດຕະຖານຂອງສາກົນ.

ຂໍ້ມູນທາງການເງິນທີ່ສໍາຄັນ

- ຊັບສິນ: 166,401 ຕື້ກີບ, ທຽບໃສ່ແຜນການປີ 2026 ປະຕິບັດໄດ້ 95.91% ທຽບໃສ່ທ້າຍປີ 2025 ເພີ່ມຂຶ້ນ 3.51%;
- ເງິນກູ້ທັງໝົດ: 67,680 ຕື້ກີບ, ທຽບໃສ່ແຜນການປີ 2026 ປະຕິບັດໄດ້ 105.75% ທຽບໃສ່ທ້າຍປີ 2025 ຫຼຸດລົງ -2.64%;
- ອັດຕາສ່ວນ NPL: 2.06%;
- ເງິນຝາກ: 155,391 ຕື້ກີບ, ທຽບໃສ່ແຜນການປີ 2026 ປະຕິບັດໄດ້ 96.52% ທຽບໃສ່ທ້າຍປີ 2025 ເພີ່ມຂຶ້ນ 3.01%;
- ກໍາໄລສຸດທິຫຼັງອາກອນ: 625 ຕື້ກີບ, ທຽບໃສ່ແຜນການປີ 2026 ປະຕິບັດໄດ້ 58.41% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 96.98%

ແຜນງານ ແລະ ໂຄງການ

ທຄຕລ ໄດ້ພັດທະນາປັບປຸງ ແລະ ສ້າງຄວາມເຂັ້ມແຂງໜັ້ນຄົງຍືນຍົງ ກາຍເປັນທະນາຄານທີ່ນຳໜ້າໃນດ້ານຄວາມທັນສະໄໝ, ໄດ້ມາດຕະຖານສາກົນ ໃນລະບົບທະນາຄານ ໃນ ສປປ ລາວ. ທຄຕລ ໄດ້ກຳນົດຍຸດທະສາດພັດທະນາ ເພື່ອກຳນົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2026 ປະກອບມີ 15 ແຜນງານ ແລະ 50 ໂຄງການ

ພາບລວມເສດຖະກິດມະຫາພາກຂອງລາວ ແລະ ທ່າອ່ຽງໃນອະນາຄົດ

ໃນໄຕມາດ 2 ປີ 2026, ສະພາບເສດຖະກິດຂອງ ສປປ ລາວ ເລີ່ມມີທ່າອ່ຽງດີຂຶ້ນ ແຕ່ການຟື້ນຕົວດັ່ງກ່າວຍັງມີລັກສະນະບອບບາງ ແລະ ອ່ອນໄຫວຕໍ່ປັດໃຈພາຍນອກ. ທະນາຄານໂລກ (World Bank) ຄາດຄະເນວ່າ ການເຕີບໂຕເສດຖະກິດຂອງ ສປປ ລາວ ໃນປີ 2026 ຈະຊະລໍຕົວລົງມາຢູ່ທີ່ 3.8% ເນື່ອງຈາກວິກິດການລາຄານໍ້າມັນທີ່ໄດ້ກົດດັນຄວາມຕ້ອງການພາຍໃນປະເທດ. ພ້ອມທັງ, ປັດໃຈທາງລົບຈາກພາຍນອກທີ່ໄດ້ເຮັດໃຫ້ແນວໂນ້ມການສົ່ງອອກອ່ອນແອລົງ.

ໃນຕົ້ນປີ 2026 ຄວາມຜັນຜວນຂອງລາຄານໍ້າມັນໃນຕະຫຼາດໂລກໄດ້ສົ່ງຜົນໃຫ້ລາຄານໍ້າມັນພາຍໃນປະເທດປັບຕົວສູງຂຶ້ນຢ່າງໄວໂດຍລາຄານໍ້າມັນແອັດຊັງ ແລະ ກາຊວນ ໄດ້ເພີ່ມຂຶ້ນເກືອບ 2 ເທົ່າ. ເພື່ອບັນເທົາຜົນກະທົບດັ່ງກ່າວລັດຖະບານໄດ້ອອກມາດຕະການຫຼຸດພາສີ ແລະ ໂຈະຄ່າທຳນຽມບາງປະເພດ. ເຖິງແມ່ນລາຄານໍ້າມັນຈະຫຼຸດລົງຈາກຈຸດສູງສຸດໃນ ເດືອນ ເມສາ 2026 ແລ້ວກໍຕາມ. ແຕ່ຮອດຕົ້ນເດືອນ ມິຖຸນາ 2026 ລາຄາກໍຍັງສູງກວ່າລະດັບກ່ອນເກີດວິກິດປະມານ 38-40%. ນອກຈາກນັ້ນ, ລາຄານໍ້າມັນທີ່ສູງຂຶ້ນຍັງເປັນປັດໃຈກົດດັນໃຫ້ອັດຕາເງິນເຟີ້ປັບສູງຂຶ້ນຕາມມາໂດຍໃນ ເດືອນ ເມສາ 2026 ອັດຕາເງິນເຟີ້ໄດ້ຟຸ່ງສູງເຖິງ 10.2% ເຊິ່ງສະພາບການດັ່ງກ່າວໄດ້ສົ່ງຜົນກະທົບໂດຍກົງຕໍ່ກຳລັງຊື້ຂອງຄົວເຮືອນໂດຍສະເພາະກຸ່ມຜູ້ມີລາຍໄດ້ຕ່ຳ ແລະ ກຸ່ມທີ່ມີຄວາມອ່ອນໄຫວທາງເສດຖະກິດ.

ສໍາລັບແນວໂນ້ມໃນຕໍ່ໜ້າ, ສປປ ລາວ ຍັງຕ້ອງປະເຊີນກັບຄວາມສ່ຽງຈາກພາຍນອກຫຼາຍດ້ານ ໂດຍສະເພາະ ຫາກຂໍ້ຂັດແຍ່ງໃນເຂດຕາເວັນອອກກາງມີການແກ່ຍາວ ຫຼື ທະວີຄວາມຮຸນແຮງຂຶ້ນກວ່າເກົ່າຈະສົ່ງຜົນກະທົບຜ່ານຫຼາຍຊ່ອງທາງດັ່ງນີ້:

- ລາຄານໍ້າມັນ ແລະ ຄ່າຂົນສົ່ງທີ່ສູງຂຶ້ນ ຈະສົ່ງຜົນກະທົບຕໍ່ເງື່ອນໄຂການຄ້າ ແລະ ທຶນສຳຮອງເງິນຕາຕ່າງປະເທດຂອງ ສປປ ລາວ;
- ການເຕີບໂຕເສດຖະກິດຂອງບັນດາປະເທດຄູ່ຄ້າທີ່ອ່ອນແອລົງ ຈະຫຼຸດຜ່ອນຄວາມຕ້ອງການໃນການສົ່ງອອກ, ການທ່ອງທ່ຽວ ແລະ ການລົງທຶນ
- ເງື່ອນໄຂການເງິນຂອງໂລກທີ່ເຄັ່ງຄັດຂຶ້ນ ຈະເຮັດໃຫ້ການຈັດຫາແຫຼ່ງທຶນເພື່ອຊຳລະໜີ້ມີຄວາມຫຍຸ້ງຍາກ ແລະ ເພີ່ມຄວາມສ່ຽງຕໍ່ພາວະໜີ້ສິນລົ້ນຕົວເຊິ່ງຄາດວ່າ ສປປ ລາວ ມີໜີ້ສິນຕ້ອງຊຳລະປະມານ 13% ຂອງ GDP ໃນປີ 2026^[1].

^[1] ຂໍ້ມູນຈາກ: LEM-Executive-Summary-Lao.pdf/World Bank



ອັດຕາເງິນເຟີ້

ອັດຕາເງິນເຟີ້ ຂອງ ສປປ ລາວ ເດືອນມິຖຸນາ 2026 ສືບຕໍ່ເໝາະສົມຂຶ້ນໃນຈັງຫວະຊ້າກ່ວາເດືອນຜ່ານມາ ຢູ່ທີ່ລະດັບ 7.4% (ເດືອນພຶດສະພາ 9.0%). ໃນນັ້ນ, ໝວດທີ່ພັກອາໄສ, ນໍ້າປະປາ, ໄຟຟ້າ ແລະ ເຊື້ອເພີງທຸງຕົ້ມ ເພີ່ມຂຶ້ນ 20.1%; ໝວດການສຶກສາ ເພີ່ມຂຶ້ນ 12.3%; ໝວດຮັກສາສຸຂະພາບ ແລະ ຢາ ເພີ່ມຂຶ້ນ 11.8%; ໝວດຄົມມະນາຄົມ ແລະ ການຂົນສົ່ງ ເພີ່ມຂຶ້ນ 11.6%; ໝວດເຫຼົ້າ ແລະ ຢາສູບ ເພີ່ມຂຶ້ນ 10.4%; ໝວດຮ້ານ ອາຫານ ແລະ ໂຮງແຮມ ເພີ່ມຂຶ້ນ 9.8%; ໝວດເຄື່ອງນຸ່ງຫົ່ມ ແລະ ເກີບ ເພີ່ມຂຶ້ນ 7.8%. ສ່ວນໝວດສິນຄ້າ ແລະ ບໍລິການອື່ນໆ ເພີ່ມຂຶ້ນ 20.1%.

ສາເຫດທີ່ພາໃຫ້ອັດຕາເງິນເຟີ້ ເດືອນມິຖຸນາ ທີ່ເພີ່ມຂຶ້ນໃນຈັງຫວະທີ່ຊ້າລົງເນື່ອງຈາກສະພາບຄວາມຂັດແຍ້ງ ທີ່ ການສູ້ຮົບຢູ່ຕາເວັນອອກກາງເຫັນວ່າມີຄວາມຜ່ອນຄາຍເຮັດໃຫ້ລາຄານໍ້າມັນເຊື້ອໄຟໃນຕະຫຼາດໂລກມີການປັບໂຕທຸດລົງເມື່ອທຽບກັບເດືອນຜ່ານມາ. ໃນນັ້ນ, ລາຄານໍ້າມັນດິບ ປະເທດອັງກິດ (Brent) ຫຼຸດລົງ 15.2%, ນໍ້າມັນດິບຕະຫຼາດອາເມລິກາ (WTI) ຫຼຸດລົງ 14.3%, ນໍ້າມັນຕະຫຼາດຕາເວັນອອກກາງ (Dubai) ຫຼຸດລົງ 14.6%. ສ່ວນລາຄານໍ້າມັນສໍາເລັດຮູບຕະຫຼາດສິງກະໂປ ທີ່ເປັນລາຄາອ້າງອີງຂອງ ສປປ ລາວ ກໍ່ໄດ້ປັບລົງເຊັ່ນກັນດັ່ງນີ້: ນໍ້າມັນແອັດຊັງພິເສດ ຫຼຸດລົງ 14.1%, ນໍ້າມັນແອັດຊັງທໍາມະດາ ຫຼຸດລົງ 14.5% ແລະ ນໍ້າມັນກາຊວນຫຼຸດລົງ 16.3%. ພ້ອມກັນນັ້ນ, ລາຄານໍ້າມັນພາຍໃນປະເທດກໍ່ໄດ້ປັບຫຼຸດລົງ ເຊັ່ນກັນ: ນໍ້າມັນແອັດຊັງທໍາມະດາ ຫຼຸດລົງ 9.1%, ກາຊວນ ຫຼຸດລົງ 23.9% ເຊິ່ງບໍ່ສ້າງຄວາມກົດດັນໃຫ້ລາຄາສິນຄ້າ ແລະ ບໍລິການພາຍໃນປະເທດປັບໂຕຂຶ້ນສູງ^[2].

^[2] ຂໍ້ມູນຈາກ: [LAOSIS ບົດລາຍງານ ດັດຊະນີລາຄາ ປະຈຳເດືອນ ມິຖຸນາ ປີ 2026](#)

ອັດຕາແລກປ່ຽນ

ໄຕມາດ 02/2026 ທຫລ ໄດ້ປັບການກຳນົດອັດຕາແລກປ່ຽນສໍາລັບການຊື້ ຫຼື ຂາຍສະກຸນເງິນກີບກັບເງິນໂດລາສະຫະລັດໃນຂອບບໍ່ເກີນ $\pm 1\%$ ທຽບໃສ່ອັດຕາແລກປ່ຽນອ້າງອີງທີ່ກົມນະໂຍບາຍເງິນຕາປະກາດອອກໃນແຕ່ລະວັນ ແລະ ສ່ວນຕ່າງລະຫວ່າງອັດຕາຊື້ ແລະ ອັດຕາຂາຍ ບໍ່ເກີນ 2%. ກຳນົດໃຫ້ສ່ວນຕ່າງລະຫວ່າງອັດຕາຊື້ ແລະ ອັດຕາຂາຍ ບໍ່ເກີນ 2% ສໍາລັບການແລກປ່ຽນເງິນກີບກັບເງິນບາດເງິນຢ່ວນ, ເງິນເອີໂຣ, ເງິນເຢນ ແລະ ເງິນປອນສະເຕີຣິງ. ກຳນົດສ່ວນຕ່າງລະຫວ່າງອັດຕາຊື້ ແລະ ອັດຕາຂາຍບໍ່ເກີນ 5% ສໍາລັບການແລກປ່ຽນເງິນກີບກັບສະກຸນອື່ນໆ^[3]. ອີງຕາມ ຂໍ້ຕົກລົງວ່າດ້ວຍການກຳນົດອັດຕາແລກປ່ຽນ ສະບັບເລກທີ 313/ທຫລ, ລົງວັນທີ 10/04/2026.

ອັດຕາແລກປ່ຽນທົ່ວລະບົບທະນາຄານສໍາລັບເງິນໂດລາສະເລ່ຍ 6 ເດືອນຕົ້ນປີ 2026 ແມ່ນ 22,140 ກີບ/ໂດລາ, ໃນຂະນະທີ່ອັດຕາແລກປ່ຽນນອກລະບົບສະເລ່ຍ 22,279 ກີບ/ໂດລາ. ສ່ວນອັດຕາແລກປ່ຽນເງິນບາດທົ່ວລະບົບທະນາຄານສະເລ່ຍ 681 ກີບ/ບາດ, ໃນຂະນະທີ່ອັດຕາແລກປ່ຽນນອກລະບົບສະເລ່ຍ 686 ກີບ/ບາດ^[4].

^[3] ຂໍ້ມູນຈາກ: <https://www.bol.gov.la/decisions>

^[4] ຂໍ້ມູນຈາກ: https://www.bol.gov.la/exchang_rate_all

ການເຄື່ອນໄຫວທີ່ພື້ນເດັ່ນຂອງ ທຄຕລ

ໃນໄລຍະ 6 ເດືອນຕົ້ນປີ 2026 ທຄຕລ ໄດ້ຈັດກອງປະຊຸມສະຫຼຸບການເຄື່ອນໄຫວວຽກງານຂອງຕົນ ຈຳນວນ 2 ຄັ້ງ, ຈັດກອງປະຊຸມສະພາບໍລິຫານ ທຄຕລ ຈຳນວນ 4 ຄັ້ງ (ສະໄໝສາມັນ 2 ຄັ້ງ ແລະ ວິສາມັນ 2 ຄັ້ງ). ພ້ອມນີ້ ທຄຕລ ກໍ່ໄດ້ຮັບຮອງ ແຜນທຸລະກິດ ທຄຕລ ແລະ ແຜນພັດທະນາພະນັກງານ ປະຈຳປີ 2026 ລວມທັງ ການຍ້ອງຍໍ ແລະ ມອບລາງວັນຜົນງານການປະຕິບັດວຽກງານ KPI ປະຈຳປີ 2025 ຂອງສາຂາ ທົ່ວລະບົບ. ນອກຈາກນີ້, ທຄຕລ ໄດ້ເປີດໂຕໃຫ້ບໍລິການໃຫ້ລູກຄ້າສາມາດເປີດບັນຊີເງິນຝາກອອນລາຍດ້ວຍຕົວເອງໄດ້ໃນ BCEL One; ເປີດເຜີຍຂໍ້ມູນ ລົງເວັບໄຊທ໌ຕະຫຼາດຫຼັກຊັບລາວ ແລະ ເວັບໄຊທ໌ ທຄຕລ 34 ສະບັບ.

ໃນໄລຍະໄຕມາດ 2 ປີ 2026 ທຄຕລ ໄດ້ຈັດກອງປະຊຸມຜູ້ຖືຮຸ້ນ ທຄຕລ ປະຈຳປີ 2025 ພ້ອມຈ່າຍເງິນປັນຜົນປະຈຳປີ 2025 ຈຳນວນ 200 ກີບ/ຮຸ້ນ; ຮັບຮອງແຜນທຸລະກິດ ທຄຕລ ປະຈຳປີ 2026 ຫຼັງກອງປະຊຸມຜູ້ຖືຮຸ້ນ, ສໍາເລັດເປີດເຜີຍບົດລາຍງານປະຈຳປີ 2025 ຂອງ ທຄຕລ ພ້ອມທັງ ໃບລາຍງານ Factsheet; ເຂົ້າຮ່ວມເວທີ “ບໍລິສັດຈັດທະບຽນພົບປະຜູ້ລົງທຶນ” ຄັ້ງທີ 1 ປະຈຳປີ 2026 ນໍາສະເໜີຜົນງານທຸລະກິດ ປະຈຳປີ 2025 ແລະ ໄຕມາດ 1/2026. ພ້ອມດຽວກັນນັ້ນ, ຄະນະອຳນວຍການເຂົ້າຮ່ວມກອງປະຊຸມສະພາບໍລິຫານ ຂອງທະນາຄານຮ່ວມທຸລະກິດລາວ-ຫວຽດ ຄັ້ງທີ 80 ແລະ ກອງປະຊຸມຜູ້ຖືຮຸ້ນປະຈຳປີ 2026 ທີ່ ສສ ຫວຽດນາມ. ນອກຈາກນີ້, ທຄຕລ ກໍ່ໄດ້ປັບປຸງຂໍ້ກຳນົດວ່າດ້ວຍພາລະບົດບາດ, ໜ້າທີ່ ແລະ ຂອບເຂດສິດຂອງ 2 ພະແນກ; ປະເມີນຜົນກະທົບການເພີ່ມຂຶ້ນຂອງລາຄານໍ້າມັນຕໍ່ແຜນທຸລະກິດ.

- ດ້ານການຮ່ວມມືກັບພາກສ່ວນຕ່າງໆ: ຍົກລະດັບການບໍລິການຂອງການບິນລາວໃຫ້ທັນສະໄໝ ແລະ ຄົບວົງຈອນ; ບໍລິການຮັບຊໍາລະຄ່າຊົມໃຊ້ກະແສໄຟຟ້າຜ່ານລະບົບໃບບິນທັນສະໄໝ ແລະ ຊໍາລະແບບອັດຕະໂນ ມັດ ກັບ ບໍລິສັດໄຟຟ້າລາວ;
- ດ້ານວຽກງານການຕະຫຼາດ: ເປີດທັດສະນະສຶກສາໂລກການເງິນຍຸກໃໝ່ໃຫ້ນັ່ງໆເຍົາວະຊົນ 2 ໂຮງຮຽນ ທັດສະນະສຶກສາ ທີ່ BCEL ສຳນັກງານໃຫຍ່. ຈັດ Live ສຸ່ມຫາຜູ້ໂຊກດີຈາກ 2 ໂຄງການຄື: Mastercard Campaign 2025 ແລະ ລາງວັນຈາກໂປຣໂມຊັນ One Point. ພ້ອມນີ້, ທຄຕລ ໄດ້ສະໜັບສະໜູນການແຂ່ງຂັນກິລາໝາກເສິກ (Chess) ໃນລາຍການແຂ່ງຂັນ "Chess Koff Cafe Open Rapid Chess Tournament" ທີ່ຈັດຂຶ້ນໂດຍ Vientiane Chess Academy; ຈັດກິດຈະກຳ BCEL Exclusive Shopping Experience ລູກຄ້າລາຍໃຫຍ່ຂອງ ທຄຕລ ທີ່ຈັດໂດຍບໍລິສັດ Siam Piwat ທີ່ປະເທດໄທ.

ຂໍ້ມູນທົ່ວໄປ ແລະ ຂໍ້ມູນສໍາຄັນບາງດ້ານ ຂອງ ທຄຕລ

- ທີ່ຕັ້ງ ແລະ ເຄືອຂ່າຍ: ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2026 ທະນາຄານມີ 01 ສໍານັກງານໃຫຍ່, 7 ບໍລິສັດຮ່ວມທຶນ, 21 ສາຂາ, 101 ໜ່ວຍບໍລິການແລະ 9 ຫ້ອງແລກປ່ຽນເງິນຕາ ທົ່ວສປປລາວ.
- ຕິດຕໍ່ ແລະ ນັກລົງທຶນສໍາພັນ ສອບຖາມຂໍ້ມູນຕ່າງໆຂອງ ທຄຕລ
- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

ທະນາຄານການຄ້າຕ່າງປະເທດລາວ ມະຫາຊົນ ດໍາເນີນທຸລະກິດໃນຮູບແບບບໍລິສັດມະຫາຊົນ ແລະ ຈົດທະບຽນໃນຕະຫຼາດຫຼັກຊັບລາວ. ທຄຕລ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສໍາເລັດການຂາຍຮຸ້ນອອກສູ່ມະຫາຊົນ ແລະ ໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ທຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ມາຮອດວັນທີ 15 ກໍລະກົດ 2011, ກະຊວງການເງິນໄດ້ຂາຍຮຸ້ນສາມັນ 10% (ທຽບເທົ່າກັບ 13,657,759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ Compagnie Financière de la BRED (COFIBRED) ຊຶ່ງເປັນບໍລິສັດໃນເຄືອຂອງ BRED ຊຶ່ງເປັນທະນາຄານທີ່ໃຫຍ່ທີ່ສຸດໃນພາກພື້ນຂອງສະມາຄົມທະນາຄານພາຍໃຕ້ກຸ່ມຂອງ Banque Populaire Group ເຊິ່ງເປັນກຸ່ມຮ່ວມມືຂອງທະນາຄານຂອງປະເທດຝຣັ່ງ.

ໃນປີ 2017 ທຄຕລໄດ້ມີການເພີ່ມທຶນ ໂດຍການສະເໜີຂາຍຮຸ້ນເພີ່ມທຶນໃຫ້ແກ່ຜູ້ຖືຮຸ້ນເດີມ ແລະ ໃຫ້ແກ່ສາທະລະນະຊົນໃນຕະຫຼາດຫຼັກຊັບລາວຕາມການອະນຸຍາດຂອງຄະນະກຳມະການຄຸ້ມຄອງຫຼັກຊັບໃນວັນທີ 17 ສິງຫາ 2017 ຊຶ່ງສາມາດເພີ່ມທຶນຈົດທະບຽນໄດ້ຕື່ມຈຳນວນ 355,728,500,000 ກີບ (71,145,700 ຮຸ້ນ) ຕາມໃບຢັ້ງຢືນຂອງຕະຫຼາດຫຼັກຊັບລາວສະບັບເລກທີ 01 /ຕລຊລ, ລົງວັນທີ 15 ກັນຍາ 2017. ດັ່ງນັ້ນ, ທຶນຈົດທະບຽນຂອງ ທຄຕລ ຈຶ່ງໄດ້ເພີ່ມຂຶ້ນຈາກເດີມ 682,888 ລ້ານກີບ ມາເປັນ 1,038,617 ລ້ານກີບ.

ເພື່ອສືບຕໍ່ພັດທະນາທຄຕລ ໃຫ້ເຕີບໃຫຍ່ຂະຫຍາຍຕົວຢ່າງໝັ້ນຄົງ ລັດຖະບານຈຶ່ງໄດ້ເປີດໂອກາດໃຫ້ມວນຊົນ ແລະ ນັກລົງທຶນທົ່ວໄປສາມາດຮ່ວມເປັນເຈົ້າຂອງ ທຄຕລໃຫ້ຫຼາຍຂຶ້ນດ້ວຍການຫຼຸດສັດສ່ວນການຖືຮຸ້ນຢູ່ ທຄຕລລົງ ເພື່ອສະເໜີຂາຍຮຸ້ນດັ່ງກ່າວໃຫ້ແກ່ຜູ້ຖືຮຸ້ນເດີມ ແລະ ສາທະລະນະຊົນ ເຊິ່ງໃນວັນທີ 11 ຕຸລາ 2019 ສໍານັກງານຄະນະກຳມະການຄຸ້ມຄອງຫຼັກຊັບ ໄດ້ອະນຸມັດການຫຼຸດສັດສ່ວນຮຸ້ນດັ່ງກ່າວ ແລະ ອີງຕາມການຢັ້ງຢືນຂອງສໍານັກງານຄະນະກຳມະການຄຸ້ມຄອງຫຼັກຊັບ ໃນວັນທີ 29 ພະຈິກ 2019 ໄດ້ຢັ້ງຢືນວ່າ ທຄຕລ ໄດ້ສໍາເລັດການສະເໜີຂາຍຮຸ້ນໃນອັດຕາສ່ວນ 10% ຂອງ ທຄຕລ.

ໃນວັນທີ 18 ກຸມພາ 2025 ຕະຫຼາດຫຼັກຊັບລາວໄດ້ອະນຸມັດ ການປ່ຽນແປງມູນຄ່າກຳນົດຮຸ້ນ ຫຼື ມູນຄ່າ ໜ້າຮຸ້ນ (Par Value) ຂອງ ທຄຕລ ໂດຍການແຕກຮຸ້ນອອກ (Stock Split) ຕາມອັດຕາສ່ວນ 1:5 ໝາຍຄວາມວ່າຈາກເດີມລາຄາ 5,000 ກີບ/ຮຸ້ນ ເປັນລາຄາ 1,000 ກີບ/ຮຸ້ນ, ເຮັດໃຫ້ຈຳນວນຮຸ້ນຂອງ ທຄຕລ ເພີ່ມຂຶ້ນຈາກເດີມ 207,723,300 ຮຸ້ນ ເປັນ 1,038,616,500 ຮຸ້ນ ໂດຍທຶນຈົດທະບຽນຍັງຄົງເທົ່າເດີມເພື່ອເພີ່ມສະພາບຄ່ອງຂອງການຊື້-ຂາຍຮຸ້ນຂອງ ທຄຕລ ໃນຕະຫຼາດຫຼັກຊັບລາວ ແລະ ເພື່ອເຮັດໃຫ້ນັກລົງທຶນສາມາດເຂົ້າເຖິງຮຸ້ນຂອງ ທຄຕລ ໄດ້ຫຼາຍຂຶ້ນ ດ້ວຍລາຄາທີ່ຖືກລົງ ແຕ່ໃນຂະນະດຽວກັນມູນຄ່າຫຼັກຊັບຕາມລາຄາຕະຫຼາດຍັງຄົງເດີມ ຍັງຄົງຮັກສາສັດສ່ວນການຖືຄອງຮຸ້ນຂອງຜູ້ຖືຮຸ້ນໄວ້ຕາມເດີມ.

ໃນວັນທີ 27 ສິງຫາ 2025 ສໍານັກງານຄະນະກຳມະການຄຸ້ມຄອງຫຼັກຊັບໄດ້ອອກໃບອະນຸຍາດໃຫ້ ທຄຕລ ອອກຈຳໜ່າຍຮຸ້ນໃຫ້ແກ່ມວນຊົນ ແລະ ຜູ້ຖືຮຸ້ນເດີມ ເປັນຈຳນວນຮຸ້ນ 506,255,500 ຮຸ້ນ ໃນລາຄາ 1,640 ກີບ/ຮຸ້ນ ສໍາລັບຜູ້ຖືຮຸ້ນເດີມ 1,730 ກີບ/ຮຸ້ນ ສໍາລັບມວນຊົນທົ່ວໄປ ແລະ ໃນວັນທີ 28 ຕຸລາ 2025 ທຄຕລ ສາມາດອອກຈຳໜ່າຍຮຸ້ນສໍາເລັດ ເຊິ່ງໄດ້ຮັບການຢັ້ງຢືນຜົນການອອກຈຳໜ່າຍຮຸ້ນ ຈາກສໍານັກງານຄະນະກຳມະການຄຸ້ມຄອງຫຼັກຊັບ ດ້ວຍມູນຄ່າລະດົມທຶນ 841,911,622,580 ກີບ ເຮັດໃຫ້ທຶນຈົດທະບຽນເພີ່ມຂຶ້ນ ຈຳນວນ 506,255,500,000 ກີບ. ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ ແລະ ນັກລົງທຶນຕ່າງປະເທດຖືຮຸ້ນ 30% ແລະ ຄູ່ຮ່ວມຮຸ້ນທາງຍຸດທະສາດຖືຮຸ້ນ 10%.

ທຶນຈົດທະບຽນ: ທຶນຈົດທະບຽນ ນະວັນທີ 30 ມິຖຸນາ 2026 ແມ່ນ 1,544,872 ລ້ານກີບ (ບໍ່ປ່ຽນແປງຈາກ ວັນທີ 31 ມີນາ 2026).

ໂຄງຮ່າງການຈັດຕັ້ງສະພາບໍລິຫານ

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ (ນະວັນທີ 30 ມິຖຸນາ 2026) ປະກອບ ມີ 8 ທ່ານ:



ປະທານສະພາບໍລິຫານ/
ຄະນະກຳມະການສະພາບໍລິຫານ

ທ່ານ ສຸລິວັດ ສຸວັນນະຈູມຄຳ



ຮອງປະທານສະພາບໍລິຫານ/
ສະມາຊິກອິດສະລະ/
ກຳມະການສະພາບໍລິຫານ

ທ່ານ ນາງ ບຸນຕາ ດາຣາວີ



ສະມາຊິກ/
ກຳມະການສະພາບໍລິຫານ

ທ່ານ ນາງ ສາຍສະໝອນ ຈັນທະຈັກ



ສະມາຊິກ/
ກຳມະການສະພາບໍລິຫານ

ທ່ານ ປະສົມເພັດ ຄຳຕັນ



ສະມາຊິກ/
ກຳມະການສະພາບໍລິຫານ

ທ່ານ ມິກາແອລ ເດີ ແຄ້ກ



ສະມາຊິກອິດສະລະ/
ກຳມະການສະພາບໍລິຫານ

ທ່ານ ຮສ ທອງເພັດ ຈັນທະນິວົງ



ສະມາຊິກອິດສະລະ/
ກຳມະການສະພາບໍລິຫານ

ທ່ານ ນາງ ລັດດາວັນ ຊົງວິໄລ



ສະມາຊິກອິດສະລະ/
ກຳມະການສະພາບໍລິຫານ

ທ່ານ ສອນໄຊ ສິລາເພັດ

ໂຄງຮ່າງການຈັດຕັ້ງຄະນະອຳນວຍການ

ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ (ນະວັນທີ 30 ມິຖຸນາ 2026) ປະກອບມີ 7 ທ່ານ:



ຜູ້ອຳນວຍການ

ທ່ານ ນາງ ສາຍສະໝອນ ຈັນທະຈັກ

ຮອງຜູ້ອຳນວຍການ



ທ່ານ ມັນທະລາດ ແກ້ວປະເສີດ



ທ່ານ ກົງສັກ ສຸພອນສີ



ທ່ານ ນາລິນ ສິລະວົງສິດ



ທ່ານ ນາງ ບົວໄພວັນ ນັນດາວົງ



ທ່ານ ນາງ ພູແສງທອງ ອານຸລັກຄຳ



ທ່ານ ສາຍຈິດ ສິມມະວົງ

ການເຄື່ອນໄຫວຂອງສະພາບໍລິຫານ ໄລຍະ 6 ເດືອນຕົ້ນປີ 2026

ໃນໄລຍະ 6 ເດືອນຕົ້ນປີ 2026, ສະພາບໍລິຫານ ທຸກຄົນ ໄດ້ດໍາເນີນກອງປະຊຸມ ຈຳນວນ 4 ຄັ້ງ (ສະໄໝສາມັນ 2 ຄັ້ງ ແລະ ສະໄໝວິສາມັນ ຈຳນວນ 2 ຄັ້ງ), ເຊິ່ງໄດ້ຮັບຮອງບັນຫາທີ່ສໍາຄັນຕ່າງໆ ດັ່ງນີ້:

1. ຮັບຊາບລາຍງານການເຄື່ອນໄຫວດໍາເນີນທຸລະກິດປະຈຳປີ 2025 ແລະ ໄຕມາດ 1/2026;
2. ຮັບຊາບລາຍງານການຈັດຕັ້ງປະຕິບັດວຽກງານກວດກາປະຈຳປີ 2025 ແລະ ໄຕມາດ 01/2026;
3. ຮັບຊາບລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ແລະ ວຽກງານບາເຊວ II ໃນໄຕມາດທີ 4/2025, ປະຈຳປີ 2025 ແລະ ໄຕມາດ 1/2026;
4. ຮັບຮອງແຜນການຈັດກອງປະຊຸມສາມັນຜູ້ຖືຮຸ້ນ ຂອງ ທຸກຄົນ ປະຈຳປີ 2025;
5. ຮັບຮອງຜົນການປະເມີນສະພາບໍລິຫານ, ສະມາຊິກສະພາບໍລິຫານ ແລະ ຄະນະກຳມະການຂອງສະພາບໍລິຫານ ປະຈຳປີ 2025;
6. ຮັບຮອງແບບຟອມ ແລະ ວິທີການປະເມີນສະພາບໍລິຫານ, ສະມາຊິກສະພາບໍລິຫານ ແລະ ຄະນະກຳມະການຂອງສະພາບໍລິຫານ ປະຈຳປີ 2026;
7. ຮັບຮອງດ້ານຫຼັກການ ແລະ ການປັບປຸງກົດລະບຽບຂອງ ທຸກຄົນ;
8. ຮັບຮອງຜົນການກວດສອບເອກະສານລາຍງານການເງິນຂອງ ທຸກຄົນ ປະຈຳປີ 2025;
9. ຮັບຮອງດ້ານຫຼັກການກ່ຽວກັບການຄັດເລືອກ ແລະ ການແຕ່ງຕັ້ງຜູ້ກວດສອບອິດສະລະ ປະຈຳປີ 2026, 2027 ແລະ 2028;
10. ຮັບຮອງເອກະສານລາຍງານການເງິນກ່ອນການກວດສອບ ປະຈຳໄຕມາດທີ 1/2026;
11. ຮັບຮອງການສະເໜີກູ້ຢືມຂອງລູກຄ້າສິນເຊື້ອ ທີ່ຂຶ້ນກັບສິດຂອງສະພາບໍລິຫານ ຈຳນວນ 13 ລາຍການ;
12. ຮັບຮອງນະໂຍບາຍວ່າດ້ວຍການຄຸ້ມຄອງຄວາມສ່ຽງດ້ານສະພາບຄ່ອງຂອງ ທຸກຄົນ;
13. ຮັບຮອງນະໂຍບາຍວ່າດ້ວຍການໃຊ້ບໍລິການຈາກພາຍນອກຂອງ ທຸກຄົນ;
14. ຮັບຮອງການປັບປຸງກົດລະບຽບສະພາບໍລິຫານ ທຸກຄົນ;
15. ຮັບຮອງລະບຽບວ່າດ້ວຍການຈັດຊື້-ຈັດຈ້າງດ້ວຍທຶນຂອງ ທຸກຄົນ;
16. ຮັບຮອງນະໂຍບາຍສໍາລັບພະນັກງານທີ່ລົງທ້ອງຖິ່ນ;
17. ຮັບຮອງບໍລິສັດປະເມີນຊັບສິນ ທີ່ມີສັນຍາບໍລິການປະເມີນຊັບສິນກັບ ທຸກຄົນ;
18. ຮັບຮອງການແຕ່ງຕັ້ງ-ສັບຊ້ອນບຸກຄະລາກອນຈຳນວນໜຶ່ງ.
19. ຮັບຮອງບັນດາແຜນງານລຸ່ມນີ້ ເພື່ອນໍາສະເໜີຕໍ່ກອງປະຊຸມຜູ້ຖືຮຸ້ນພິຈາລະນາຮັບຮອງ:
 - ແຜນການດໍາເນີນທຸລະກິດປະຈຳປີ 2026 ແລະ ການປັບປຸງແຜນທຸລະກິດ ປະຈຳປີ 2026;
 - ແຜນຈັດສັນກຳໄລຫຼັງອາກອນປະຈຳປີ 2025 ເພື່ອຈ່າຍເຂົ້າຄັງຕ່າງໆຕາມລະບຽບການ, ຈ່າຍເງິນບໍາເນັດປະຈຳປີໃຫ້ພະນັກງານ ແລະ ຈ່າຍເງິນປັນຜົນໃຫ້ຜູ້ຖືຮຸ້ນ;
 - ການປັບປຸງມູນຄ່າດັດສະນີເງິນເດືອນຂອງພະນັກງານ ທຸກຄົນ;
 - ການປັບປຸງເອກະສານແຈ້ງເຊີນປະຊຸມສໍາລັບກອງປະຊຸມຜູ້ຖືຮຸ້ນ ປະຈຳປີ 2025.

ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ຕິດຕາມວຽກງານຄຸ້ມຄອງຄວາມສ່ຽງ ແລະ ຄວາມຄືບໜ້າຂອງໂຄງການບາເຊວ II (BASEL II) ຢ່າງໃກ້ຊິດ. ໃນໄລຍະຜ່ານມາ ໄດ້ຈັດກອງປະຊຸມຈຳນວນ 3 ຄັ້ງ ເພື່ອພິຈາລະນາ ແລະ ຮັບຮອງວຽກງານສໍາຄັນ ດັ່ງນີ້:

- ຮັບຊາບ ລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ແລະ ວຽກງານ BASEL II ປະຈຳໄຕມາດ 4/2025.
- ຮັບຊາບ ການລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ປະຈຳໄຕມາດ 1/2026.
- ຮັບຮອງ ນະໂຍບາຍວ່າດ້ວຍການຄຸ້ມຄອງຄວາມສ່ຽງດ້ານສະພາບຄ່ອງ ທະນາຄານການຄ້າຕ່າງປະເທດລາວ ມະຫາຊົນ ແລະ ນະໂຍບາຍວ່າດ້ວຍການໃຊ້ບໍລິການຈາກພາຍນອກ ທະນາຄານການຄ້າຕ່າງປະເທດລາວ ມະຫາຊົນ.

ຄະນະກຳມະການຄັດເລືອກ ແລະ ກຳນົດຄ່າຕອບແທນ

ຄະນະກຳມະການ ໄດ້ເອົາໃຈໃສ່ຄົ້ນຄວ້າ ແລະ ພິຈາລະນາແຜນກຳລັງຄົນ ເພື່ອປັບປຸງຕໍາແໜ່ງງານຂອງ ທຸກຄົນ ຢ່າງຕໍ່ເນື່ອງ. ໃນໄລຍະ 6 ເດືອນຕົ້ນປີ 2026, ໄດ້ຈັດກອງປະຊຸມ 4 ຄັ້ງ ໂດຍມີຈຸດປະສົງຫຼັກຄື:

- ຮັບຮອງການສະເໜີແຕ່ງຕັ້ງ ແລະ ສັບຊ້ອນຕໍາແໜ່ງງານ ໃຫ້ແກ່ພະນັກງານຈຳນວນໜຶ່ງ.
- ຮັບຮອງການປັບປຸງລະບຽບວ່າດ້ວຍສະຫວັດດີການຂອງພະນັກງານ ທຸກຄົນ ກ່ຽວກັບການຄິດໄລ່ນະໂຍບາຍອອກພັກການຮັບອຸດໜູນບໍາເນັດຂອງພະນັກງານ;
- ຮັບຮອງການປັບປຸງລະບຽບຄຸ້ມຄອງຄັງແຮສະຫວັດດີການຂອງພະນັກງານ ທຸກຄົນ ເພື່ອໃຫ້ສອດຄ່ອງກັບການປັບປຸງນະໂຍບາຍອອກພັກການຮັບອຸດໜູນບໍາເນັດ ແລະ ສອດຄ່ອງກັບວຽກງານການຄຸ້ມຄອງຄັງແຮສະຫວັດດີການໃນໄລຍະໃໝ່ ຕາມມາດຕະຖານບັນຊີສາກົນ (IAS 19).
- ຮັບຮອງການປັບປຸງດັດສະນີເງິນເດືອນຂອງພະນັກງານ ທຸກຄົນ ເພື່ອເປັນພື້ນຖານນໍາສະເໜີຕໍ່ກອງປະຊຸມຜູ້ຖືຮຸ້ນ ພິຈາລະນາຮັບຮອງ;

ຄະນະກຳມະການຄຸ້ມຄອງບໍລິຫານ

ຄະນະກຳມະການ ໄດ້ເອົາໃຈໃສ່ຕິດຕາມ ແລະ ຊີ້ນຳການດຳເນີນທຸລະກິດຂອງ ທຸດຕລ ຢ່າງໃກ້ຊິດ ແລະ ເປັນປົກກະຕິ ໂດຍໄດ້ຈັດກອງປະຊຸມ 2 ຄັ້ງ (ຮ່ວມກັບກອງປະຊຸມສະໄໝສາມັນ) ເຊິ່ງໄດ້ພິຈາລະນາວາລະສຳຄັນ ດັ່ງນີ້:

- ຮັບຮອງແຜນການຈັດກອງປະຊຸມສາມັນຜູ້ຖືຮຸ້ນ ປະຈຳປີ 2025.
- ຮັບຮອງບັນດາແຜນງານເພື່ອນຳສະເໜີຕໍ່ກອງປະຊຸມຜູ້ຖືຮຸ້ນພິຈາລະນາຮັບຮອງ ປະກອບມີ:
 - ແຜນການດຳເນີນທຸລະກິດ ແລະ ແຜນທຸລະກິດສະບັບປັບປຸງ ປະຈຳປີ 2026.
 - ແຜນຈັດສັນກຳໄລຫຼັງອາກອນປະຈຳປີ 2025 (ເພື່ອຈ່າຍເຂົ້າຄັງຕ່າງໆ, ຈ່າຍເງິນບຳເນັດພະນັກງານ ແລະ ເງິນປັນຜົນໃຫ້ຜູ້ຖືຮຸ້ນ).
 - ການປັບປຸງມູນຄ່າດັດສະນີເງິນເດືອນຂອງພະນັກງານ ທຸດຕລ.
 - ການປັບປຸງເອກະສານແຈ້ງເຊັນປະຊຸມ ສຳລັບກອງປະຊຸມຜູ້ຖືຮຸ້ນ ປະຈຳປີ 2025.
- ຮັບຊາບການລາຍງານ ກ່ຽວກັບ ຜົນການດຳເນີນທຸລະກິດປະຈຳໄຕມາດ 1/2026 ຂອງ ທຸດຕລ ແລະ ເຫັນດີໃຫ້ລາຍງານຕໍ່ກອງປະຊຸມສະພາບໍລິຫານພິຈາລະນາ.
- ຮັບຮອງເອກະສານລາຍງານການເງິນຂອງ ທຸດຕລ ປະຈຳໄຕມາດ 01/2026 (ຕົວເລກກ່ອນການກວດສອບ) ແລະ ເຫັນດີໃຫ້ລາຍງານຕໍ່ກອງປະຊຸມສະພາບໍລິຫານພິຈາລະນາ.

ຄະນະກຳມະການກວດສອບ

ຄະນະກຳມະການ ໄດ້ເອົາໃຈໃສ່ຕິດຕາມ ແລະ ຊີ້ນຳວຽກງານກວດສອບພາຍໃນຂອງ ທຸດຕລ ຢ່າງເປັນປະຈຳ ໂດຍໄດ້ປະຊຸມປຶກສາຫາລື ແລະ ຮັບຮອງເນື້ອໃນສຳຄັນ ດັ່ງນີ້:

- ຮັບຊາບລາຍງານວຽກງານກວດກາພາຍໃນ ແລະ ການຕິດຕາມການແກ້ໄຂຂໍ້ພົບເຫັນ ປະຈຳປີ 2025 ແລະ ໄຕມາດ 1/2026.
- ຮັບຮອງເອກະສານລາຍງານການເງິນກ່ອນການກວດສອບ ປະຈຳໄຕມາດທີ 1/2026.
- ຮັບຮອງການປັບປຸງຂອບເຂດໜ້າວຽກ (TOR) ສຳລັບການກວດສອບເອກະສານລາຍງານການເງິນ ນັບແຕ່ປີ 2026 ເປັນຕົ້ນໄປ ໂດຍມີລາຍລະອຽດຄື:
 1. ເຫັນດີໃຫ້ມີການປະມຸນຄັດເລືອກ ແລະ ເຊັນສັນຍາກັບຜູ້ກວດສອບອິດສະລະ ສຳລັບໄລຍະ 3 ປີ (2026, 2027 ແລະ 2028) ເພື່ອຮັບປະກັນຄວາມຕໍ່ເນື່ອງ.
 2. ນັບແຕ່ປີ 2026 ເປັນຕົ້ນໄປ ແມ່ນໃຫ້ໂຈະການສ້າງບົດລາຍງານ 3 ສະບັບຄື: ບົດລາຍງານທົບທວນຄືນເອກະສານລາຍງານການເງິນ ຕາມມາດຕະຖານລາວ (LAS) ປະຈຳ 6 ເດືອນຕົ້ນປີ; ບົດລາຍງານທົບທວນຄືນຜົນການດຳເນີນງານ (OPERATIONAL REVIEW REPORT) ປະຈຳປີ; ແລະ ບົດລາຍງານທົບທວນຄືນຖານະເງິນກູ້ (LOAN REVIEW REPORT) ປະຈຳປີ.
- ຮັບຮອງເອົາບໍລິສັດ PWC ເປັນຜູ້ກວດສອບອິດສະລະ ຂອງ ທຸດຕລ ປະຈຳປີ 2026, 2027 ແລະ 2028.

ຄວາມຮັບຜິດຊອບໃນສັງຄົມ

ຄຽງຄູ່ກັບການດຳເນີນທຸລະກິດ, ຄະນະຜູ້ບໍລິຫານ ແລະ ພະນັກງານ ທຸດຕລ ໄດ້ໃຫ້ຄວາມສຳຄັນ ແລະ ປະກອບສ່ວນຢ່າງຕັ້ງໜ້າເຂົ້າໃນວຽກງານຊ່ວຍເຫຼືອສັງຄົມ ໂດຍໄດ້ນຳໃຊ້ທ່າແຮງດ້ານເຕັກໂນໂລຊີ ແລະ ນະວັດຕະກຳທີ່ທັນສະໄໝ ເຂົ້າມາຊ່ວຍໃນການບໍລິຫານຈັດການ ເພື່ອສ້າງຜົນປະໂຫຍດໃຫ້ແກ່ສັງຄົມຢ່າງບໍ່ຫວັງຜົນຕອບແທນ ເຊິ່ງມີຜົນງານພົ້ນເດັ່ນໃນໄລຍະ 6 ເດືອນຕົ້ນປີ 2026 ດັ່ງນີ້:

1. ໂຄງການຊ່ວຍເຫຼືອສັງຄົມຜ່ານລະບົບດິຈິຕອນ "BCEL One Heart" ເຊິ່ງແມ່ນລະບົບທີ່ໃຊ້ງານງ່າຍ, ສະດວກ, ວ່ອງໄວ ແລະ ທີ່ສຳຄັນແມ່ນ ມີຄວາມໂປ່ງໃສສູງ ຍ້ອນສາມາດກວດສອບທຸກຂັ້ນຕອນການຮັບ-ມອບເງິນບໍລິຈາກໄດ້, ເຮັດໃຫ້ໄດ້ຮັບຄວາມເຊື່ອໝັ້ນຈາກສັງຄົມຢ່າງແທ້ຈິງ. ຜົນງານ 6 ເດືອນຕົ້ນປີ 2026:
 - ມີໂຄງການທີ່ເປີດຮັບການຊ່ວຍເຫຼືອຢ່າງ ຈຳນວນ 26 ໂຄງການ.
 - ມີການຮ່ວມບໍລິຈາກທັງໝົດຫຼາຍກວ່າ 4,900 ຄັ້ງ.
 - ສາມາດລະດົມທຶນຊ່ວຍເຫຼືອໄດ້ລວມມູນຄ່າຫຼາຍກວ່າ 472 ລ້ານກີບ.
2. ການອຸປະຖຳ ແລະ ຊ່ວຍເຫຼືອສັງຄົມໂດຍກົງ ນອກຈາກແພລັດຟອມອອນລາຍແລ້ວ, ທຸດຕລ ຍັງໄດ້ໃຫ້ການຊ່ວຍເຫຼືອສັງຄົມໂດຍກົງ ທັງໃນຮູບແບບເງິນສົດ ແລະ ວັດຖຸອຸປະກອນ ຕາມການສະເໜີຂອງພາກລັດ ແລະ ເອກະຊົນ ໂດຍກວມເອົາຫຼາຍຂະແໜງການ ເຊັ່ນ: ສະໜັບສະໜູນວຽກງານການສຶກສາ ແລະ ກິລາ, ວຽກງານສາທາລະນະສຸກ, ວຽກງານຊ່ວຍເຫຼືອຜູ້ປະສົບໄພທຳມະຊາດ, ວຽກງານຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ເຊິ່ງມູນຄ່າການຊ່ວຍເຫຼືອໄລຍະດັ່ງກ່າວລວມທັງໝົດ: ຫຼາຍກວ່າ 2,600 ລ້ານກີບ.

ຜູ້ອຳນວຍການ



ນ. ສາຍສະໝອນ ຈັນທະຈັກ